



IL-KUMMISSJONI
EWROPEA

Strasburgu, 16.1.2018
COM(2018) 29 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

dwar qafas ta' monitoraġġ għall-ekonomija ċirkolari

{SWD(2018) 17 final}

1. Introduzzjoni

It-tranzizzjoni lejn **ekonomija ċirkolari** hi **opportunità** tad-deheb biex l-ekonomija tagħna tinbidel u ssir **aktar sostenibbli**, tikkontribwixxi għall-**miri klimatiċi** u l-**prizervazzjoni tar-riżorsi dinjin**, tohloq **impjiegi lokali** u **vantaġġi kompetittivi** għall-Ewropa f'dinja li qed iġġarrab **tibdil mill-qiegh**. L-importanza tal-ekonomija ċirkolari għall-industrija Ewropea giet enfasizzata dan l-aħħar fl-istrategija mġedda tal-politika industrijali tal-UE¹. It-tranzizzjoni lejn ekonomija ċirkolari se tghin ukoll biex jintlaħqu l-għanijiet tal-Agenda 2030 għall-Iżvilupp Sostenibbli².

Fil-pjan ta' azzjoni għal ekonomija ċirkolari³, ekonomija ċirkolari hi spjegata bħala ekonomija *“fejn il-valur tal-prodotti, il-materjali u r-riżorsi jinżamm fl-ekonomija kemm jista' jkun possibbli, u tiġi minimizzata l-generazzjoni tal-iskart”*.

Fit-tranzizzjoni lejn ekonomija aktar ċirkolari, il-monitoraġġ tat-tendenzi u x-xejriet ewlenin hu essenzjali biex **nifhmu** kif l-elementi varji tal-ekonomija ċirkolari qed jiżviluppaw tul iż-żmien, halli nkunu nistgħu **nidentifikaw il-fatturi tas-suċċess** fl-Istati Membri u **nivvalutaw** jekk ittehditx azzjoni biżżejjed. Ir-riżultati tal-monitoraġġ jenħteġ jifirxu l-bażi **biex jiġu stabbiliti prijoritajiet godda lejn l-għan fit-tul ta' ekonomija ċirkolari**. Dawn mhumie x biss rilevanti għal dawk li jfasslu l-politika, iżda jenħteġ inebbhu lil kulhadd u jixprunaw azzjonijiet godda.

Din hija r-raġuni għalfejn il-Kummissjoni, fil-pjan ta' azzjoni għal ekonomija ċirkolari, impenjat ruħha li tippreżenta qafas ta' monitoraġġ sempliċi u effettiv. Dan tennieh il-Kunsill tal-UE, fil-konklużjonijiet tiegħu dwar il-pjan ta' azzjoni għal ekonomija ċirkolari⁴, meta sahaq fuq *“il-htieġa għal qafas ta' monitoraġġ biex jissahħah u jiġi valutat il-progress lejn ekonomija ċirkolari filwaqt li jiġi minimizzat il-piż amministrattiv”*. Barra minn hekk, il-Parlament Ewropew talab lill-Kummissjoni biex tiżviluppa indikaturi dwar l-effiċjenza fl-użu tar-riżorsi halli jiġi segwit il-progress lejn l-ekonomija ċirkolari⁵.

Din il-Komunikazzjoni twettaq dan l-impenn billi tippreżenta qafas ta' monitoraġġ magħmul minn sett ta' indikaturi sinifikattivi li jahfnu l-elementi ewlenin tal-ekonomija ċirkolari.

Il-qafas ta' monitoraġġ għall-ekonomija ċirkolari jikkumplementa u jistrieħ fuq it-Tabella ta' Valutazzjoni dwar l-Użu Effiċjenti tar-Riżorsi⁶ u t-Tabella ta' Valutazzjoni dwar il-Materja Prima⁷ eżistenti li żviluppat il-Kummissjoni f'dawn l-aħħar snin. Il-qafas huwa pprezentat fuq is-sit web⁸ u kull indikatur hu disponibbli u se jinżamm aġġornat.

¹ COM(2017) 479.

² https://ec.europa.eu/info/strategy/international-strategies/global-topics/sustainable-development-goals/eu-approach-sustainable-development_mt

³ COM(2015) 614.

⁴ <http://www.consilium.europa.eu/en/press/press-releases/2016/06/20/envi-conclusions-circular-economy/pdf>.

⁵ Ir-Riżoluzzjoni tal-Parlament Ewropew tad-9 ta' Lulju 2015 dwar l-effiċjenza fl-użu tar-riżorsi: lejn ekonomija ċirkolari (2014/2208(INI)).

⁶ http://ec.europa.eu/environment/resource_efficiency/targets_indicators/scoreboard/index_en.htm.

⁷ <https://publications.europa.eu/mt/publication-detail/-/publication/1ee65e21-9ac4-11e6-868c-01aa75ed71a1>.


⁸ <http://ec.europa.eu/eurostat/web/circular-economy>.

2. Insegu l-progress lejn ekonomija ċirkolari

Li nsegu l-progress lejn ekonomija ċirkolari hu sfida. It-tranzizzjoni lejn ekonomija ċirkolari mhix limitata għal ċerti materjali jew setturi. Din hija bidla sistemika li taffettwa l-ekonomija kollha u tinvolvi l-prodotti u s-servizzi kollha. Idealment, l-indikaturi qabelxejn għandhom jagħrfu t-tendenzi fil-priżervazzjoni tal-valur ekonomiku tal-prodotti, il-materjali u r-riżorsi, u t-tendenzi tal-generazzjoni tal-iskart.

Ma jeżisti l-ebda indikatur waħdieni taċ-“ċirkolarità” li hu rikonoxxut universalment, u indikaturi standardizzati robusti li jiddeskrivu l-aktar xejriet rilevanti huma limitati. Mhux possibbli li miżura waħda, jew punteġġ, jirnexxilhom jirriflettu sew il-kumplessità u l-bosta dimensjonijiet tat-tranzizzjoni lejn ekonomija ċirkolari. Għaldaqstant, dan il-qafas ta’ monitoraġġ se juża sett ta’ indikaturi rilevanti.

Mod kif wiehed jista’ jqis l-ekonomija ċirkolari hu li jara kif jidhlu l-materjali, il-fluss fi hdanha u (eventwalment) il-ħruġ mill-ekonomija. Din il-harsa generali tista’ tiġi rrappreżentata bi grafika tal-flussi tal-materjali li turi l-materja prima kollha – aggregata u miġbura fi gruppi skont il-kategoriji tal-materjali – matul il-proċess tal-ekonomija, mill-estrazzjoni tagħha sakemm issir skart.



Il-grafika 1: Il-flussi tal-materjali fl-ekonomija (UE-28, 2014)^{9, 10}

⁹ Is-sors: Andreas Mayer, Willi Haas, Dominik Wiedenhofer, Fridolin Krausmann, Philip Nuss, Gian Andrea Blengini (dalwaqt): Monitoring the circular economy in the EU28 – A mass-balanced assessment of economy

Il-grafika 1 taghti harsa ġenerali tal-flussi tal-materjali fl-UE fl-2014. In-naħa tal-input fuq ix-xellug turi li kull sena fl-UE jiġu pproċessati 8 miljun tunnellata ta' materjali f'enerġija jew fi prodotti. Mir-riċiklaġġ joriġinaw biss 0,6 biljun tunnellata. In-naħa tal-output turi li minn 2,2 biljun tunnellata ta' skart li jiġu ġġenerati, 0,6 biljun tunnellata biss jerġhu jidhlu fis-sistema bħala materjali riċiklati. Il-bqija tal-materjali, ekwivalenti għal 1,5 biljun tunnellata, huma skart. Dawn l-aspetti juru li hemm **potenzjal ġmieu għal titjib**, l-aktar billi jiżdied il-proporzjon ta' materjali riċiklati bħala materja prima sekondarja u tonqos il-produzzjoni tal-iskart.

Il-qafas ta' monitoraġġ għandu l-għan li jkejjel il-progress lejn l-ekonomija ċirkolari b'mod li jinkludi d-diversi dimensjonijiet tagħha fl-istadji kollha taċ-ċiklu tal-ħajja tar-riżorsi, tal-prodotti u tas-servizzi. Għalhekk, il-qafas ta' monitoraġġ għandu sett ta' **ghaxar indikaturi** (ara t-Tabella 1) miġburin **f'erba' stadji u aspetti tal-ekonomija ċirkolari**: (1) il-produzzjoni u l-konsum, (2) l-immaniġġjar tal-iskart, (3) il-materja prima sekondarja u (4) il-kompetittività u l-innovazzjoni. Fil-biċċa l-kbira, dan isegwi l-logika u l-istruttura tal-pjan ta' azzjoni għal ekonomija ċirkolari.



wide material flows, waste and emissions from official statistics. (Inseguw l-ekonomija ċirkolari fl-UE28 – Valutazzjoni b'bilanċ tal-materja tal-flussi tal-materjali, tal-iskart u tal-emissjonijiet mifruxin mal-ekonomija abbażi ta' statistika uffiċjali); fil-Journal of Industrial Ecology.

¹⁰ L-użu enerġetiku jkopri l-materja prima użata għall-kombustjoni jew għall-produzzjoni tal-ikel u tal-għalf.

Nru	Isem	Ir-rilevanza	Il-lievi tal-UE (eżempji)
Il-produzzjoni u l-konsum			
1	L-awtosuffiċjenza tal-UE għall-materja prima	L-ekonomija ċirkolari għandha tgħin biex jiġu indirizzati r-riskji tal-provvista għall-materja prima, l-aktar il-materja prima kritika.	L-Inizjattiva dwar il-Materja Prima Il-Pjan ta' Direzzjoni għall-Użu Effiċjenti tar-Riżorsi
2	L-Akkwist Pubbliku Ekoloġiku*	L-akkwist pubbliku hu proporzjon kbir tal-konsum u jista' jixpruna l-ekonomija ċirkolari.	L-Istrateġija dwar l-Akkwist Pubbliku; skemi ta' appoġġ tal-UE u kriterji volontarji għall-akkwist pubbliku ekoloġiku
3a-c	Il-ġenerazzjoni tal-iskart	F'ekonomija ċirkolari, il-ġenerazzjoni tal-iskart tonqos kemm jista' jkun.	Id-Direttiva Qafas dwar l-Iskart; Direttivi dwar flussi speċifiċi tal-iskart; l-Istrateġija dwar il-Plastik
4	Il-ħela tal-ikel*	Ir-rimi tal-ikel iħalli impatti negattivi fuq l-ambjent, il-klima u l-ekonomija.	Ir-Regolament tal-Liġi Ġenerali dwar l-Ikel; id-Direttiva Qafas dwar l-Iskart; diversi inizjattivi (eż. il-Pjattaforma dwar it-Telf u l-Ħela tal-Ikel)
L-immaniġġjar tal-iskart			
5a-b	Ir-rati ġenerali tar-riċiklaġġ	Iż-żieda fir-riċiklaġġ hi parti mit-tranzizzjoni lejn l-ekonomija ċirkolari.	Id-Direttiva Qafas dwar l-Iskart
6a-f	Ir-rati tar-riċiklaġġ għal flussi speċifiċi tal-iskart	Dan jixhed il-progress fir-riċiklaġġ tal-flussi ewlenin tal-iskart.	Id-Direttiva Qafas dwar l-Iskart; id-Direttiva dwar il-Miżbiet Direttivi dwar flussi speċifiċi tal-iskart
Il-materja prima sekondarja			
7a-b	Il-kontribut tal-materjali riċiklati għad-domanda tal-materja prima	F'ekonomija ċirkolari, il-materja prima sekondarja tintuża l-aktar biex isiru prodotti godda.	Id-Direttiva Qafas dwar l-Iskart; id-Direttiva dwar l-Ekodisinn; l-Ekotikketta tal-UE; ir-REACH; inizjattiva dwar l-interfaċċa bejn il-politiki tas-sustanzi kimiċi, tal-prodotti u tal-iskart; l-Istrateġija dwar il-Plastik; standards tal-kwalità għall-materja prima sekondarja
8	Il-kummerċ tal-materja prima riċiklabbli	Il-kummerċ tal-materjali riċiklabbli juri l-importanza tas-suq intern u l-partecipazzjoni globali fl-ekonomija ċirkolari.	Il-Politika dwar is-Suq Intern; ir-Regolament dwar il-Vjeġġi tal-Iskart; il-politika kummerċjali
Il-kompetittività u l-innovazzjoni			
9a-c	L-investimenti privati, l-impjiegi u l-valur miżjud gross	Dan jixhed il-kontribut tal-ekonomija ċirkolari għall-ħolqien tal-impjiegi u t-tkabbir.	Il-Pjan ta' Investiment għall-Ewropa; il-Fondi Strutturali u ta' Investiment; l-InnovFin; il-Pjattaforma ta' Appoġġ Finanzjarju għall-Ekonomija Ċirkolari; l-Istrateġija tal-Finanzi Sostenibbli; l-Inizjattiva għal Impjiegi Ekoloġiċi; l-Aġenda l-Gdida għal Hliet għall-Ewropa; il-Politika dwar is-Suq Intern
10	Il-privattivi	It-teknoloġiji innovattivi relatati mal-ekonomija ċirkolari jżidu l-kompetittività dinjija tal-UE.	Orizzont 2020

* L-indikaturi li qed jiġu żviluppati

It-tabella 1: Indikaturi dwar l-ekonomija ċirkolari, inkluż fil-qafas ta' monitoraġġ

Dawn l-indikaturi ntgħażlu biex ikopru l-elementi ewlenin ta' ekonomija ċirkolari. Meta ntgħażlu tqieset id-disponibbiltà tad-dejta, abbażi tat-Tabella ta' Valutazzjoni dwar l-Użu Effiċjenti tar-Rizorsi u tat-Tabella ta' Valutazzjoni dwar il-Materja Prima. L-indikaturi jistrieħu kemm jista' jkun fuq dejta eżistenti halli jiġi limitat il-piż amministrattiv. Fost xi kriterji oħrajn li magħhom jiġu vvalutati l-indikaturi hemm ir-rilevanza, l-aċċettazzjoni, il-kredibbiltà, il-faċilità tal-użu u s-sodezza.

Meta ntgħażlu l-indikaturi tqiesu wkoll ir-reazzjonijiet tal-konsultazzjoni pubblika dwar il-pjan direzzjonali¹¹ u diskussjonijiet mar-rappreżentanti tal-Istati Membri u mal-esperti tal-partijiet konċernati¹².

Il-Kummissjoni se ttejjeb il-bażi tal-għarfien u **d-disponibbiltà tad-dejta** biex jitkejjel il-progress fl-ekonomija ċirkolari:

- Bhalissa għaddejja hidma biex **jinholqu metodoloġiji** għabriet tad-dejta li jistgħu jintużaw għall-indikaturi tal-akkwist pubbliku ekoloġiku u l-hela tal-ikel, halli fis-snin li ġejjin tiġi ppubblikata d-dejta. Sadanittant, il-Eurostat qed jipproduċi xi stimuli provvizorji dwar il-hela tal-ikel.
- Bħala parti mill-pakkett tal-2015 dwar l-ekonomija ċirkolari u l-isforzi usa' tal-Kummissjoni biex titjieb il-kwalità tal-istatistika tal-UE dwar l-iskart, il-Kummissjoni pproponiet li **tarmonizza l-metodoloġiji għall-kalkolu tar-rati tar-riċiklaġġ** għall-iskart municipli¹³ u għall-iskart mill-imballaġġ¹⁴. Ladarba l-Kunsill u l-Parlament Ewropew jadottaw dawn il-proposti, dawn se jwasslu għal aktar statistika affidabbli u komparabbli.
- Permezz tal-programm Orizzont 2020, il-Kummissjoni qed tiffinanzja diversi **proġetti ta' riċerka** li se tipprovdi dejta aħjar li tikkomplimenta l-istatistika uffiċjali, b'mod partikolari permezz tas-sistema tal-informazzjoni tal-UE għall-materja prima¹⁵.

3. L-ewwel sejbiet

L-għaxar indikaturi tal-qafas ta' monitoraġġ jagħtu stampa wiesgħa tal-lievi ewlenin li jżidu ċ-ċirkolarità tal-ekonomija tal-UE. Filwaqt li jrid jgħaddi daqsxejn ta' żmien qabel ma r-rizultati tal-ażżjonijiet dwar l-ekonomija ċirkolari jibdeu jidhru fl-istatistika, hu importanti li qabelxejn **jiġu stabbiliti l-linji bażi**. Dan se jgħin fil-monitoraġġ tal-iżviluppi futuri u jkun sors ta' informazzjoni għall-proċessi tat-tfassil tal-politika.

Hemm bżonn kbir daqskemm potenzjal sinifikanti li titjieb il-prestazzjoni tal-UE u tal-Istati Membri tagħha. Ir-rwol tal-UE hu akbar f'ċerti oqsma (bħall-kummerċ tal-materja prima riċiklabbli) milli hu f'oħrajn (bħall-akkwist pubbliku ekoloġiku).

¹¹ https://ec.europa.eu/info/law/better-regulation/initiatives/ares-2017-1830357_mt.

¹² Il-produtturi tal-istatistika uffiċjali dwar il-kontijiet ambjentali u l-esperti fl-effiċjenza tar-rizorsi/politika integrata dwar il-prodotti u dwar il-politika tal-materja prima:

<http://ec.europa.eu/transparency/regexpert/index.cfm?do=groupDetail.groupDetail&groupID=2673&Lang=MT>,

<http://ec.europa.eu/transparency/regexpert/index.cfm?do=groupDetail.groupDetail&groupID=470&Lang=MT>,

<http://ec.europa.eu/transparency/regexpert/index.cfm?do=groupDetail.groupDetail&groupID=2812&Lang=MT>,

<http://ec.europa.eu/transparency/regexpert/index.cfm?do=groupDetail.groupDetail&groupID=1353&Lang=MT>.

¹³ COM(2015) 595 final.

¹⁴ [COM\(2015\) 596 final](#).

¹⁵ <http://rmis.jrc.ec.europa.eu/>

Il-produzzjoni u l-konsum

Jidher ċertu progress fejn jidhlu x-xejriet aktar ċirkolari fil-produzzjoni u fil-konsum, eżempju mil-lat ta' ġenerazzjoni tal-iskart. Izda baqa' lok ġmielu biex jonqsu d-differenzi fil-prestazzjonijiet tal-Istati Membri u bejn il-materjali.

L-indikatur dwar **l-awtosuffiċjenza** fil-provvista tal-materja prima juri li l-UE hi **fil-biċċa l-kbira awtosuffiċjenti** għal hafna mill-minerali mhux metalliċi bħalma huma l-materjali tal-kostruzzjoni u l-minerali industrijali. Madankollu, l-indikatur jikkonferma wkoll li għall-**materja prima kritika**¹⁶ tal-UE, l-UE tiddependi sa ċertu punt fuq l-importazzjonijiet, u dan jenfasizza l-htieġa għal aċċess sigur u għal diversifikazzjoni tal-provvista. Hafna minn dawn il-materjali hemm bżonnhom biex jintlaħaq l-għan tal-UE ta' ekonomija sostenibbli, b'livell baxx tal-karbonju, effiċjenti fl-użu tar-riżorsi u kompetittiva¹⁷.

L-Akkwist Pubbliku jirrappreżenta sehem kbir tal-PDG, u b'hekk **l-akkwist pubbliku ekoloġiku** – jiġifieri meta l-awtoritajiet pubbliċi jużaw il-poter tal-akkwist tagħhom biex jagħzlu prodotti, servizzi u xogħlijiet favur l-ambjent – jista' jagħti spinta lill-ekonomija ċirkolari u l-innovazzjoni.¹⁸ Għal dan l-indikatur, id-dejta għadha qed tiġi żviluppata.

Il-ġenerazzjoni tal-iskart **muniċipali**¹⁹ fl-UE għal kull ras **naqset** bi 8 % bejn l-2006 u l-2016, għal medja ta' 480 kg għal kull ras fis-sena. Dan hu eżempju ċar ta' qasam fejn iċ-ċittadini kollha jistgħu jagħtu sehemhom. Izda bejn l-Istati Membri hemm differenzi kbar (bejn 250 kg u 750 kg għal kull ras fis-sena)²⁰; u f'bosta Stati Membri, il-ġenerazzjoni tal-iskart muniċipali għadha qed tiżdied. Il-kwantità tal-iskart iġġenerat xorta għad għandha rabta sa ċertu punt mal-PDG għal kull ras. Mhux ta' b'xejn li d-dejta dwar il-ġenerazzjoni **tal-iskart kollu** (inkluz l-iskart industrijali u kummerċjali għajr l-iskart minerali ewlieni) għal kull unità ta' PDG turi **tnaqqis** ta' 11 % mill-2006.

It-tnaqqis **fil-hela tal-ikel**²¹ għandu potenzjal enormi li jiffranka r-riżorsi li jintużaw għall-produzzjoni tal-ikel. L-ikel jinhela tul il-katina tal-valur kollha: matul il-produzzjoni u d-distribuzzjoni, fil-ħwienet, fir-ristoranti, fil-faċilitajiet tal-catering u fid-dar. Dan jagħmilha partikolarment diffiċli biex jiġi kwantifikat. Skont l-istimi preliminari tal-Eurostat, il-hela tal-ikel fl-UE **naqset** minn 81 għal 76 miljun tonnellata (jiġifieri b'madwar 7 %) bejn l-2012 u l-2014, ekwivalenti għal tnaqqis minn 161 kg għal 149 kg għal kull ras.

L-immaniġġjar tal-iskart

B'mod ġenerali, l-immaniġġjar tal-iskart qed juri ċertu żvilupp iżda hemm lok sinifikanti għal titjib, u fost l-Istati Membri u bejn flussi tal-iskart hemm diversi differenzi.

¹⁶ COM(2017) 490.

¹⁷ Nghidu ahna, il-kobalt fil-batteriji tal-karozzi elettriċi u s-silikon fil-pannelli solari.


¹⁸ http://ec.europa.eu/environment/gpp/index_en.htm

¹⁹ L-iskart mid-djar u mill-ispazji pubbliċi u skart simili minn sorsi oħrajn.

²⁰ Id-differenzi fil-modi kif l-Istati Membri jkejlu l-ġenerazzjoni tal-iskart jistgħu jispjegaw uħud mid-differenzi.

²¹ https://ec.europa.eu/food/safety/food_waste/eu_actions_en

Bejn l-2008 u l-2016 **żdiedu r-rati tar-riċiklaġġ tal-iskart muniċipali fl-UE** minn 37 % għal 46 %. Hames Stati Membri jirriċiklaw aktar minn nofs l-iskart muniċipali tagħhom, filwaqt li xi pajjiżi qed joqorbu lejn il-mira tar-riċiklaġġ tal-2030 ta' 65 % li tippromponi l-Kummissjoni²²; iżda hames Stati Membri għadhom taħt il-25 %²³.



Is-sors: il-Eurostat

Bejn l-2008 u l-2015 **żdiedu r-rati tar-riċiklaġġ tal-iskart tal-imballaġġ fl-UE** minn 62 % għal 66 %; dawn żdiedu fi kwazi l-Istati Membri kollha, u fl-2015 **kważi kull Stat Membru lahaq il-mira tal-2008 ta' 55 %** (il-Kummissjoni pproponiet mira ta' 65 % sal-2025 u ta' 75 % sal-2030²⁴). Għall-**imballaġġ tal-plastik**, ir-rata medja tar-riċiklaġġ fl-UE hi **40 %**, jiġifieri ferm aktar baxxa, iżda fl-aħhar snin sar xi titjib.

Fl-2016, ir-**riċiklaġġ tal-bijoskart** muniċipali fl-UE kien 79 kg għal kull ras, jiġifieri **żdied** bi 23 % meta mqabbel mal-2007.

Għar-**riċiklaġġ tal-iskart tat-tagħmir elettriku u elettroniku (WEEE)**, id-dejta turi li l-livell tal-ġbir u tar-riċiklaġġ ivarja b'mod konsiderevoli madwar l-Istati Membri tal-UE u turi potenzjal kbir biex titjib l-effiċjenza fl-użu tar-riżorsi u jonqsu l-ġbir, it-trattament u l-garr illegali. Fl-2015, **erba' Stati Membri biss** irriċiklaw²⁵ aktar minn nofs it-tagħmir elettriku u elettroniku li kien tqiegħed fis-suq.


²² COM(2015) 595 final.

²³ L-Istati Membri qed jużaw metodi differenti biex jikkalkulaw ir-rati tar-riċiklaġġ, u dan jista' jispjega parti mid-differenzi. Fil-proposta leġislattiva tagħha dwar l-iskart, il-Kummissjoni pproponiet metodu komuni.

²⁴ [COM\(2015\) 596 final](#).

²⁵ Jew hejjew għall-użu mill-ġdid.

Fl-ahħar nett, għall-**iskart tal-kostruzzjoni u tat-twaqqigh**, 20 Stat Membru rrappurtaw li diġà laħqu l-mira tal-irkupru ta' 70 %²⁶ stabbilita għall-2020. Dan hu **sinjal tajjeb** għax skont il-piż, dan hu l-akbar fluss tal-iskart fl-UE. Iżda tajjeb ninnutaw li l-mira tinkludi wkoll l-irdim²⁷, Prattika li xxejjen il-valur tal-materjali fl-ekonomija u għalhekk ma taffavorix l-ekonomija ċirkolari. Barra minn hekk, fost l-Istati Membri jeżistu differenzi kbar fejn jidhol ir-rappurtar tad-dejta.



Is-sors: il-Eurostat

Il-materja prima sekondarja

Il-kontribut tal-materjali riċiklati għad-domanda ġenerali tal-materjali hu relattivament baxx. Il-kummerċ tal-materja prima sekondarja qed jiżdied fl-UE u anki mal-pajjiżi terzi.

F'ekonomija ċirkolari, il-materjali inkorporati fil-prodotti u fil-komponenti jiġu riċiklati meta jaslu fi tmiem iċ-ċiklu tal-użu tagħhom u mbagħad jergħu jiddaħħlu lura fl-ekonomija bħala materja prima sekondarja. Dan inaqqas l-impronta ambjentali tal-produzzjoni u tal-konsum u jżid is-sigurtà tal-provvista tal-materja prima. Fl-UE, il-livell tad-domanda għall-materja prima jisboq dak li jista' jiġi pprovdut anke jekk l-iskart kollu jinbidel f'materja prima sekondarja. Għalhekk, il-provvista tal-materja prima primarja se tibqa' meħtieġa.

Bħala medja, **il-materjali riċiklati jissodisfaw biss madwar 10 % tad-domanda tal-materjali tal-UE**, għalkemm mill-2004 kien hemm xi titjib. Għal uħud mill-materjali tal-

²⁶ Il-mira ma tkoprix biss ir-riċiklaġġ iżda anki l-użu mill-ġdid u l-irkupru ta' materjal ieħor, fosthom l-irdim tal-iskart mhux perikoluż tal-kostruzzjoni u tat-twaqqigh, għajr il-materjal li jokkorri naturalment.


²⁷ Operazzjoni ta' rkupru fejn l-iskart xieraq jintuża għall-finijiet ta' riklamazzjoni fiz-żoni skavati jew għall-finijiet ta' inginerija fil-pjanifikazzjoni tal-art.

massa, il-materja prima sekondarja tissodisfa aktar minn 30 % tad-domanda kollha tal-materjali (eż. ir-ram u n-nikil). Madankollu, għal għadd kbir ta' materjali, inkluż kwazi l-materja prima kritika kollha, il-kontribut tal-materjali riċiklati biex jissodisfa d-domanda għall-materja prima għadu żgħir jew negligibbli. Dan jista' jkun għax ir-riċiklaġġ ta' dawn il-materjali ma jhallix qligħ, ma jeżistux it-teknoloġiji li jirriċiklawhom, jew il-materjali integrati fil-prodotti ntużaw għal żmien twil (eż. elementi terrestri rari użati fit-turbini tar-riħ).

Minbarra dan, l-indikatur dwar il-kummerċ tal-iskart riċiklabbli juri li **l-UE hi esportatur nett ta' diversi flussi tal-iskart riċiklabbli**, bħalma huma l-plastik, il-karta u l-kartun, il-ħadid u l-azzar, ir-ram, l-aluminju u n-nikil. **Fl-UE, il-kummerċ tal-iskart tal-plastik, il-karta u l-kartun, ir-ram, l-aluminju u n-nikil u ta' metalli prezzjużi żdied għaliq bejn l-2004 u l-2016**, u għaldaqstant l-operaturi ekonomiċi setgħu jgawdu mill-benefiċċji tas-suq intern tal-UE għall-materja prima sekondarja.

Il-kompetittività u l-innovazzjoni

It-tranżizzjoni lejn ekonomija ċirkolari żżid l-investimenti, il-valur miżjud u l-impjieg, u tistimula l-innovazzjoni.



Is-sors: il-Eurostat

Fl-2014, **l-investimenti privati** f'sottogrupp ta' setturi ekonomiċi rilevanti għall-ekonomija ċirkolari²⁸ huma stmati li kienu madwar **EUR 15-il biljun** fl-UE (jiġifieri 0,1 % tal-PDG). Matul l-istess sena kien hemm aktar minn 3,9 miljun **impjieg** f'dawn is-setturi, jiġifieri **żieda ta' 2,3 %** meta mqabbel mal-2012. Minkejja l-kriżijiet ekonomiċi u finanzjarji, dawn is-setturi tal-ekonomija ċirkolari għeneraw madwar EUR 141 biljun fil-**valur miżjud** fl-2014, u dan ifisser **żieda ta' 6,1 %** meta mqabbel mal-2012. Hemm bosta programmi ta' finanzjament tal-UE li jwieżnu t-tranżizzjoni lejn ekonomija ċirkolari, fosthom il-Fond Ewropew għall-Investimenti Strateġiċi, il-Fondi Strutturali u ta' Investiment Ewropej, il-programm Orizzont 2020 u l-programm LIFE. Barra minn hekk, f'Jannar 2017 tnediet il-Pjattaforma ta' Appoġġ Finanzjarju għall-Ekonomija Ċirkolari.

²⁸ Jiġifieri l-attivitajiet tal-użu mill-ġdid u tar-riċiklaġġ. Anki l-attivitajiet tat-twellija u l-kiri jistgħu jikkontribwixxu għall-ekonomija ċirkolari, iżda għalissa għadhomx mhumex inklużi għax l-istatistika tal-lum ma tagħmilx distinzjoni bi granularità biżżejjed bejn dawk l-attivitajiet li jikkontribwixxu b'mod ċar għall-ekonomija ċirkolari u dawk li ma jikkontribwux. Għal aktar tagħrif, ara d-Dokument ta' Hidma tal-Persunal.

Fejn jidhlu **l-privattivi** tar-riċiklaġġ u tal-materja prima sekondarja, id-dejta turi **żieda ta' 35 %** bejn l-2000 u l-2013. Il-privattivi tal-UE għar-riċiklaġġ tal-ħġieġ jirrappreżentaw 44 % tat-total dinji ta' dawn il-privattivi, filwaqt li s-sehem tal-UE hu 18 % għall-plastik u 23 % għall-karta.

4. Konkluzjonijiet

Dan il-qafas ta' monitoraġġ iħaddem sett ta' indikaturi konċiżi biex jiġbor l-elementi ewlenin tal-ekonomija ċirkolari, fosthom iċ-ċiklu tal-ħajja tal-prodotti u tal-materjali, l-oqsma u s-setturi ta' prijorità, u l-impatti fuq il-kompetittività, l-innovazzjoni u l-impjiegi. B'hekk se jkun għodda li ssegwi x-xejriet ewlenin fit-tranżizzjoni halli tgharbel jekk il-mizuri fis-seħħ u l-involviment tal-atturi kollha kinux effettivi biżżejjed, u tghin biex jiġu identifikati l-aqwa prattiki tal-Istati Membri li jistgħu jixterdu.

L-indikaturi se jibqgħu jiġu aġġornati fuq is-sit web apposta tal-qafas ta' monitoraġġ²⁹. Fuq dan is-sit web hemm ukoll għodod li jsegwu l-progress u jiddokumentaw il-metodoloġiji għall-indikaturi, is-sorsi tad-dejta, id-definizzjonijiet u l-istandards tal-pubblikazzjoni. Il-Kummissjoni se tibqa' torqom l-indikaturi li jkunu jeħtieġu aktar titjib, b'mod partikolari fejn jidhlu l-hela tal-ikel u l-akkwist pubbliku ekoloġiku.

Il-qafas se jkompli jitjieb bi djalogu mal-Istati Membri u mal-partijiet konċernati. B'mod partikolari, il-qafas jiddependi ħafna fuq l-istatistika ta' kwalità kbira li l-Istati Membri jipprovdu lill-Eurostat. Il-Kummissjoni tilqa' wkoll l-involviment tal-istituzzjonijiet kollha tal-UE.

²⁹ <http://ec.europa.eu/eurostat/web/circular-economy>